

ഖുർആനിലെ വിശേഷണങ്ങൾ

ഗ്രന്ഥകർത്താവ്: ശൈഖ് മുഹമ്മദുബ്ദുസ്സാലിഹ് അൽ-മുബൈൻ (**رحمه الله**)
അവലംബ ഗ്രന്ഥം: شرح لمعة الاعتقاد الهادي إلى سبيل الرشاد
വിവർത്തനം: അബ്ദുൽ ലത്തീഫ് സുല്ലേമി മാറബേരി

അല്ലാഹു വിശുദ്ധ ഖുർആനിന് മഹത്തായ അനേകം വിശേഷണങ്ങൾ നൽകിയിട്ടുണ്ട്. അവയിൽ ചിലത് ഗ്രന്ഥകാരൻ എടുത്തുപറിച്ചിട്ടുണ്ട്, അവ താഴെ ചേർക്കുന്നു.

1. **كتاب الله المبين** അല്ലാഹുവിന്റെ സുവ്യക്തമായ ഗ്രന്ഥം: അതായത് അതിലടങ്ങിയിട്ടുള്ളതായ വിധികളും വാർത്തകളുമെല്ലാം സുവ്യക്തമാണ്.
2. **حبل الله المتين** അല്ലാഹുവിന്റെ ബലിഷ്ഠമായ പാശം: അതായത് അല്ലാഹുവിലേക്കെത്തിച്ചേരുന്നതിനുള്ള കാരണമായും അവന്റെ ഔദാര്യം മുഖേന വിജയം കരസ്ഥമാക്കുവാനും അവൻ നിശ്ചയിച്ചിട്ടുള്ള അതിശക്തമായ കരാർ.
3. **سور محكمات** ഖണ്ഡിതമായ അദ്ധ്യായങ്ങൾ: വ്യക്തമായും വേർതിരിക്കപ്പെട്ടിട്ടുള്ള അദ്ധ്യായങ്ങളാണ് അതിലടങ്ങിയിട്ടുള്ളത്. അവ ഓരോന്നും മറ്റുള്ളവകളിൽനിന്ന് വേറിട്ടു നിൽക്കുന്നതും ഖണ്ഡിതമായതും പരസ്പരം വൈരുദ്ധ്യങ്ങളിൽനിന്നും കൂടിക്കലരലുകളിൽനിന്നും കൃത്യമായും സംരക്ഷിക്കപ്പെട്ടവയുമാണ്.
4. **آيات بينات** വ്യക്തമായ ദൃഷ്ടാന്തങ്ങൾ: അതായത് അത് അല്ലാഹുവിന്റെ ഏകത്വത്തെയും, അവന്റെ വിശേഷണങ്ങളേയും, അവന്റെ നിയമങ്ങളുടെ മേന്മയേയും സൂചിപ്പിക്കുന്ന പ്രകടമായ അടയാളങ്ങളാകുന്നു.
5. **فيه محكم ومتشابه** സുദൃഢമായതും സദൃശമായതും: സുദൃഢമായത് എന്നാൽ ആശയം വ്യക്തമായവയും, സദൃശമായവ എന്നാൽ ആശയം അവിചലമായവയുമാണ്. എന്നാൽ ഇത് മൂന്നാംനമ്പറായി കൊടുത്തതിനോട് ഒരിക്കലും എതിരല്ല എന്ന് മനസ്സിലാക്കിയിരിക്കേണ്ടതാണ്; അവിടെ ഖണ്ഡിതമായവ എന്നും വൈരുദ്ധ്യങ്ങളിൽനിന്നും കൂടിക്കലരലുകളിൽനിന്നും മുക്തമായവയെന്നും ഇവിടെ ആശയവ്യക്തതയുമാണ് ഉദ്ദേശ്യം. മുതശാബിഹുകളെയും നാം മുഹ്കമുകളിലേക്ക് മടക്കിയാൽ അവയെല്ലാം തന്നെ മുഹ്കമ് ആയിത്തീരുന്നതാണ്.
6. **حق لا يمكن أن يأتيه الباطل** അസത്യം കടന്നുകൂടാത്ത വിധം സത്യസന്ധമാണ്: അതായത് ഒരു വിധേനയും അസത്യം കടന്നുകൂടാത്ത വിധം സംരക്ഷിക്കപ്പെട്ടതാണ്.

അല്ലാഹു പറയുന്നു:

(لَا يَأْتِيهِ الْبَطْلُ مِنْ بَيْنِ يَدَيْهِ وَلَا مِنْ خَلْفِهِ ۗ تَنْزِيلٌ مِّنْ حَكِيمٍ حَمِيدٍ) (سورة فصلت 42)

“അതിന്റെ മുന്നിലൂടെയോ പിന്നിലൂടെയോ അതിൽ അസത്യം വന്നെത്തുകയില്ല. യുക്തിമാനും സ്തുത്യർഹനുമായിട്ടുള്ളവന്റെ പക്കൽനിന്നും അവതരിപ്പിക്കപ്പെട്ടതത്രെ അത്” (സൂറ: ഫുസിലത്ത് 42).

7. **أنه بريء مما وصفه به المكذوبون** കള്ളവാദികളുടെ വിശേഷണ ജൽപ്പനങ്ങളിൽ നിന്നുമത് സുരക്ഷിതമാണ്. കള്ളവാദികളുടെ കവിതയാണത് () എന്നുതൂടങ്ങിയ ജൽപ്പനങ്ങളിൽ നിന്നും സംരക്ഷിക്കപ്പെട്ടതാണത്. അല്ലാഹു പറയുന്നു:

(وَمَا عَلَّمْنَاهُ الشِّعْرَ وَمَا يَنْبَغِي لَهُ إِنْ هُوَ إِلَّا ذِكْرٌ وَقُرْءَانٌ مُّبِينٌ) (سورة يس 69)

“അദ്ദേഹത്തിന് (നബിക്ക്) നാം കവിത പഠിപ്പിച്ചിട്ടില്ല. അദ്ദേഹത്തിന് അനുയോജ്യമാവുകയുമില്ല. തീർച്ചയായും അത്, ഒരു ഉൽബോധനവും കാര്യങ്ങൾ സ്പഷ്ടമാക്കുന്ന വുർആനും മാത്രമാകുന്നു.” (യാസീൻ 69)

മറുചിലരാകട്ടെ, അവർ പറഞ്ഞത് അത് മാറണമാണ് () എന്നായിരുന്നു.

(إِنْ هَذَا إِلَّا سِحْرٌ يُؤْتَرُ ۖ إِنْ هَذَا إِلَّا قَوْلُ الْبَشَرِ) (سورة المدثر 24)

“ഇത് ആരിൽനിന്നോ ഉദ്ധരിക്കപ്പെട്ട മാറണമല്ലാതെയല്ല. ഇത് മനുഷ്യന്റെ വാക്കല്ലാതെ മറ്റൊന്നുമല്ല” (മുദ്ദഥിർ 24,25). അത്തരക്കാരുടെ ജൽപ്പനങ്ങൾക്കുള്ള താക്കീതായി അല്ലാഹു പറയുന്നതിപ്രകാരമാണ്:

(سَأَصْلِيهِ سَقَرَ) (سورة المدثر 26)

“അവനെ പിന്നീട് സഖറില്പിട്ട് (നരകത്തില്പിട്ട്) കരിക്കുന്നതാണ്” (മുദ്ദഥിർ 26).

8. **أنه معجزة** അത് മുഅ്ജിസത്ത് ആണ്. അതുപോലെ ഒരു ഗ്രന്ഥം കൊണ്ടുവരാൻ ഒരാൾക്കും സാധ്യമല്ല, മറ്റൊരല്ലാം സഹായികളായി ചേർന്നാലുംശരി. ഇക്കാര്യം വുർആൻ ഇങ്ങിനെ വ്യക്തമാക്കുന്നത് കാണാം.

(قُلْ لَيْنِ اجْتَمَعَتِ الْإِنْسُ وَالْجِنُّ عَلَىٰ أَنْ يَأْتُوا بِمِثْلِ هَذَا الْقُرْءَانِ لَا يَأْتُونَ بِمِثْلِهِ وَلَوْ كَانَ بَعْضُهُمْ

لِبَعْضٍ ظَهِيرًا) (سورة الإسراء 88)

“(നബിയേ), പറയുക: ഈ വുർആൻ പോലൊന്ന് കൊണ്ടുവരുന്നതിനായി മനുഷ്യരും ജിന്നുകളും ഒന്നിച്ചു ചേർന്നാലും തീർച്ചയായും അതുപോലൊന്ന് അവർ കൊണ്ടുവരികയില്ല. അവരിൽ ചിലർ ചിലർക്ക് പിന്തുണ നൽകുന്നവരായാൽ പോലും” (ഇസ്രാഅ് 88)